

Kopja Informali ta' Sentenza



MALTA

**QORTI TA' L-APPELL**

**ONOR. IMHALLEF  
GIANNINO CARUANA DEMAJO**

**ONOR. IMHALLEF  
JOSEPH R. MICALLEF**

**ONOR. IMHALLEF  
TONIO MALLIA**

Seduta tat-2 ta' Dicembru, 2005

Appell Civili Numru. 413/1999/2

**It-Tabib Dr. Carmel sive Lino u Louise-Ann mizzewgin  
Gauci Borda**

**VS**

**Carmelina sive Carmela Azzopardi u Marlene armla  
minn Andrew Zarb, Yvonne mart Oliver Agius u  
Isabelle ahwa Azzopardi**

Il-Qorti:

Rat ir-rikors ippresentat fil-31 ta' Jannar, 2005 minn Carmelina sive Carmela Azzopardi u Marlene armla minn Andrew Zarb, Yvonne mart Oliver Agius u Isabelle ahwa Azzopardi, li *in forza* taghha wara li esponew illi:

Permezz ta' Citazzjoni Numru 413/99 fl-ismijiet *It-Tabib Dr Carmel sive Lino u Louise-Ann mizzewgin Gauci Borda vs Carmelina sive Carmela Azzopardi u Marlene armla minn Andrew Zarb, Yvonne mart Oliver Agius u Isabelle ahwa Azzopardi* l-intimati odjerni, kienu ippremettew illi b'konvenju tad-29 ta' Dicembru, 1998 redatt min-Nutar Mario Rosario Bonello il-konvenuti kienu intrabtu w obbligaw ruhhom li jbieghu u jittrasferixxu lill-atturi l-fond 284, "*Esther House*", Triq Fleur-de-Lys, Santa Venera u dan versu l-prezz ta' ghoxrin elf Lira Maltin (Lm20,000), li l-konvenuti kienu obbligaw ruhhom ukoll li jersqu biex jiffirmaw il-kuntratt ta' trasferiment relativ mhux aktar tard mill-31 ta' Jannar, 1999, li b'ittra ufficjali tas-26 ta' Jannar, 1999, l-atturi interpellaw lill-konvenuti jaddivjenu ghat-trasferiment tal-fond u li l-konvenuti *nonostante* l-interpellazzjoni naqsu li jersqu ghall-kuntratt ta' trasferiment tal-fond *in kwistjoni*.

Ghalhekk l-intimati talbu *inter alia* illi l-Qorti tikkundanna lill-konvenuti sabiex jersqu ghall-pubblikazzjoni ta' l-att pubbliku ta' bejgh u trasferiment lill-atturi ta' l-imsemmi fond.

Ir-rikorrenti odjerni kienu eccepew illi huma kienu inibiti milli jersqu ghall-kuntratt finali mertu tal-kawza bis-sahha ta' sentenza fl-ismijiet "*Oliver Agius vs Carmelina Azzopardi*", liema sentenza ikkonfermat il-hrug ta' mandat ta' inibizzjoni fejn irrizulta illi l-konvenuti kienu innibiti milli jghaddu ghat-trasferiment ta' l-imsemmi fond. L-esponenti eccepew li *inoltre* il-prokura moghtija lil Carmelina Azzopardi mhijhiex valida u ukoll illi *stante* illi l-inkwilina mietet waqt il-konvenju, b'hekk inbidlet cirkostanza essenzjali fil-konvenju li jinfluwenza il-valur tal-fond u li l-konvenju johloq stat ta' illegalita' ghaliex il-Kummissarju tat-Taxxi Interni kien ivvaluta l-fond b'valur ta' sittin elf Lira u mhux ghoxrin elf Lira jigifieri valur ferm oghla mill-prezz ta' ghoxrin elf Lira Maltin.

B'sentenza tal-10 ta' Ottubru, 2001, l-Prim Awla tal-Qorti Civili laqgħet it-tielet eccezzjoni tal-konvenuti u ddikjarat illi l-konvenuti *nomine* kellhom raguni valida sabiex ma jersqux għall-kuntratt, u dan għaliex bil-mewt tal-inkwilin fit-terminu ta' validita' tal-konvenju kienu inbiddu ic-cirkostanzi tal-bejgh kif imweghda.

L-intimati odjerni interponew appell mill-imsemmija sentenza.

Permezz ta' sentenza mogħtija fid-29 ta' Ottubru, 2004, din l-Onorabbli Qorti laqgħet l-appell ta' l-intimati odjerni *in kwantu* ddikjarat illi l-konvenju relattiv kellu l-elementi kollha essenzjali għall-validita' tieghu u, rigward il-prezz tal-bejgh, il-partijiet ma ssottomettew il-konvenju għall-ebda kundizzjoni u rrimettiet l-atti tal-kawza quddiem l-Ewwel Qorti sabiex jigu ezaminati u decizi l-eccezzjonijiet rimanenti u kollox kif jingħad fl-imsemmija sentenza.

### **Ritrattazzjoni**

Ir-rikorrenti odjerni għandhom interess li l-kawza deciza fid-29 ta' Ottubru 2004 minn dina l-Onorabbli Qorti fl-ismijiet fuq premissi tigi ritrattata wara li qabel xejn tigi mhassra dik is-sentenza għaliex kif ser jingħad dik is-sentenza kienet effett ta' zball li jidher mill-atti tal-kawza kif inhu mahsub fl-artikolu 811(l) tal-Kap. 12.

Fis-sentenza Tagħha fuq imsemmija, din l-Onorabbli Qorti irriteniet:

*“Għalhekk l-Ewwel Qorti ma kenitx korretta meta osservat li “l-konvenuti kienu ser ibieghu d-dar u l-atturi kienu ser jixtruha, bil-prezz miftiehem, ghax kienu jafu li l-post kien mikri. Dan il-fatt kien ben konoxxut mill-kontraenti pero' ma jidhirx li din kienet kundizzjoni li rregolat l-aspetti l-ohra tal-konvenju. Din għalhekk hija semplici kongettura ta' l-ewwel Qorti li mhux permessa billi tbiddel radikalment il-volonta' tal-kontraenti, liema volonta' tidher tant cara fl-iskrittura in kwistjoni”.*

Hawn ukoll, din l-Onorabbli Qorti naqset milli tikkunsidra il-kuntest li fih sar il-kumment ta' l-Ewwel Qorti u naqset milli tapprezza il-fatt (liema fatt kellu jiddetermina il-kwistjoni odjerna) illi l-Ewwel Qorti ma ttentax tinterpreta jew tbiddel l-intenzjoni tal-partijiet izda ghamlet stqarrija dwar stat ta' fatt oggettiv li kien irrisultalha, u li effettivament ma jifformax parti mid-deliberazzjonijiet ta' din l-Onorabbli Qorti fis-sentenza li taghha qed tintalab ir-ritrattazzjoni.

Fi kliem l-Ewwel Onorabbli Qorti, *“Il-partijiet kienu ftehm fuq haga mentri meta gew ghall-kuntratt kien hemm haga ohra”*.

L-izball ta' dina l-Onorabbli Qorti allura kien fis-sens illi, kif fuq espost, naqset milli tikkunsidra l-ezistenza ta' fatt oggettiv. Din l-Onorabbli Qorti bir-rispett injorat fatt li huwa il-pern kollu tal-kaz tal-esponenti u tas-sentenza tal-Onorabbli Prim Awla tal-Qorti Civili, u minflok dahlet f'esami dwar jekk b'xi mod kien hemmx xi element nieqes fil-konvenju, jew kienx il-kaz li wiehed jidhol fl-interpretazzjoni tal-intenzjoni tal-partijiet. Dawn il-konsiderazzjonijiet ma kienux parti mill-kontestazzjoni tal-konvenuti.

Il-fatt li dwaru bbazaw ir-rifjut taghhom sabiex jaddivjenu ghall-kuntratt finali kien fatt oggettiv li dwaru ma kien hemm bzonn ta' l-ebda apprezzament, u lanqas ma holoq xi invalidita' fil-konvenju.

Dan il-fatt *pero'* gab mieghu bidla essenzjali fl-oggett miftiehem tal-bejgh, billi naqset kwalita' fl-oggett tal-bejgh, kwalita' li kif sewwa osservat ukoll din l-Onorabbli Qorti kien jaf bih kulhadd.

Bir-rispett din l-Onorabbli Qorti naqset li tapprezza ukoll, li indipendentement mill-effett oggettiv ta' kif dan il-fatt biddel kwalita' essenzjali fl-oggett tal-bejgh, kien ukoll fatt indiskuss li l-intimati kienu jafu li l-kirja esistenti kienet ir-raguni ghaliex kien gie accettat prezz baxx ghall-bejgh. Dan jirrisulta mix-xhieda li ta' it-Tabib Gauci Borda fejn, fis-seduta tal-21 ta' Gunju, 2000, quddiem l-Ewwel Onorabbli Qorti iddikjara taht gurament:

*“Nimmagina li kienet konsiderazzjoni fil-prezz li tawni l-fatt li d-dar kienet mikrija meta kont ser nixtriha”.*

Ghaldaqstant huwa manifestament car illi l-obbligazzjoni assunta mill-partijiet nhar it-28 ta' Dicembru, 1998 kienet tirrigwarda unikament fond mikri u xejn izjed. Gialadarba ipprezentat ruhha cirkostanza imprevvista mill-partijiet li biddlet in-natura ta' l-oggett tal-ftehim u dan ghal raguni indipendenti mill-volonta' tal-partijiet, il-ftehim tat-28 ta' Dicembru ma baqax jorbot.

Ghalhekk din l-Onorabbli Qorti naqset milli tapprezza l-fatt krucjali tal-kawza waqt li indubbjament, din is-sentenza kienet ibbazata fuq suppozizzjoni li ma jezistix dan il-fatt, li l-verita' tieghu giet stabbilita pozittivament u dan *ai termini* tal-paragrafu (1) ta' l-Artikolu 811 tal-Kap 12, u li ghandu potenzjal qawwi illi jbidel l-ezitu tal-kawza.

Ghaldaqstant *stante* illi bir-rispett huwa sottomess li hemm ragunijiet bizzejjed biex is-sentenza fl-ismijiet *“It-Tabib Dr. Carmel sive Lino u Louise-Ann mizzewgin Gauci Borda vs Carmelina sive Carmela Azzopardi u Marlene armla minn Andrew Zarb, Yvonne mart Oliver Agius u Isabelle ahwa Azzopardi”* deciza minn Din il-Qorti fid-29 ta' Ottubru 2004 tigi ritrattata, waqt li taghmel referenza ghall-provi prodotti, waqt li jirrizervaw id-dritt li jipproducu dawk il-provi li jistghu jipproducu skond il-ligi komprizi s-subizzjoni ta' l-intimati li minn issa ghalha ngunti, jitolbu bir-rispett li din il-Qorti joghgobha:

1. Tiddikjara illi s-sentenza fl-ismijiet *“It-Tabib Dr. Carmel sive Lino u Louise-Ann mizzewgin Gauci Borda vs Carmelina sive Carmela Azzopardi u Marlene armla minn Andrew Zarb, Yvonne mart Oliver Agius u Isabelle ahwa Azzopardi”*, moghtija minn din l-Onorabbli Qorti fid-29 ta' Ottubru, 2004 kienet l-effett ta' zball li jidher mill-atti jew mid-dokumenti tal-kawza *ai termini* tal-Artikolu 811(I) tal-Kap. 12.

2. Tirrevoka u thassar is-sentenza fl-ismijiet *“It-Tabib Dr. Carmel sive Lino u Louise-Ann mizzewgin Gauci Borda vs*

*Carmelina sive Carmela Azzopardi u Marlene armla minn Andrew Zarb, Yvonne mart Oliver Agius u Isabelle ahwa Azzopardi*" ta' din l-Onorabbli Qorti tad-29 ta' Ottubru, 2004.

3. Tordna konsegwentement r-ritrattazzjoni ta' l-istess kawza.

Bl-ispejjes kollha kontra l-intimati.

Rat ir-risposta ipprezentata minn Dr. Carmel sive Lino Gauci Borda et li *in forza* taghha ecepew illi:

It-talba tar-rikorrenti ghar-ritrattazzjoni hija insostenibbli, inammissibbli u saret biss biex tkompli ttawwal il-kawza *stante* li s-sentenza tal-Onorabbli Qorti tal-Appell tad-29 ta' Settembru, (recte, Ottubru) 2004 fil-kawza fl-ismijiet premessi mhux biss hija gusta u skond il-ligi izda certament ma hemmx lok li l-istess kawza tigi ritrattata *a bazi* ta' dak li jipprovdi artiklu 811 subinciz (l) tal-Kap. 12 tal-Ligijiet ta' Malta.

Ir-rikorrenti jidher li qeghdin jibbazaw l-argument taghhom fuq il-kontenut ta' artikolu 811(l) tal-Kap. 12 (erroneament indikat fir-rikors bhala 811(e) fil-hames paragrafu ta' pagna 2) u qed jallegaw li s-sentenza fuq citata kienet effett ta' zball li jidher mill-atti tal-kawza, liema "*zball*" allura ghandu jintitolahom ghar-ritrattazzjoni tal-kawza.

Fir-rikors taghhom ir-rikorrenti iddikjaraw li, skond huma, il-"*pern*" tal-kwistjoni kollha huwa msejjes fuq il-"*fatt*" li "*il-partijiet kienu ftehm fuq haga mentri meta gew ghall-kuntratt kien hemm haga ohra*" u li din l-Onorabbli Qorti allura zbaljat meta fis-sentenza ddikjarat li din l-allegazzjoni ma kienet "*fatt oggettiv*" xejn izda bazata biss fuq kongettura u interpretazzjoni soggettiva.

Artiklu 811(l) tal-Kap. 12 jaghmilha cara li jitqies li jkun hemm zball **fil-kaz biss** li d-decizjoni tkun ibbazata (i) fuq is-suppozizzjoni ta' xi fatt li l-verita' tieghu tkun eskluza jew (ii) fuq suppozizzjoni li ma jezistix xi fatt li l-verita'

tieghu tkun stabilita' pozittivament, **basta li l-fatt ma jkunx punt ikkontestat li jkun gie deciz bis-sentenza.**

Fil-kaz odjern, m'hemmx dubju li l-partijiet qablu dwar il-fatt li r-rikorrenti kienu obligaw ruhhom li jbieghu u jittrasferixxu l-fond *in kwistjoni* lill-esponenti u dan bis-sahha tal-konvenju tad-29 ta' Dicembru, 1998. Il-partijiet qablu wkoll li l-fond dak iz-zmien kien mikri lil omm l-esponent u li din tal-ahhar mietet ftit jiem qabel ghalaq it-terminu tal-konvenju.

Dawn kienu l-fatti rilevanti li kien hemm qbil dwarhom bejn il-partijiet u li dwarhom ma kienx hemm kontestazzjoni.

Jidher li r-rikorrenti qeghdin skorrettament jikkunsidraw bhala "*fatt oggettiv*" l-allegazzjoni taghhom li l-mewt ta' omm l-esponent kien fatt li kellu b'xi mod jannulla l-konvenju u konsegwentement iroll lir-rikorrenti mill-obbligazzjonijiet minnhom liberament assunti versu l-esponent. M'hemmx dubju *pero'*, li r-rabta li qed jippruvaw johlqu r-rikorrenti bejn il-mewt ta' omm l-esponent u l-validita' tal-konvenju ma kien "*fatt oggettiv*" xejn, izda biss sottomissjoni soggettiva li giet kontestata waqt it-trattazzjoni tal-kawza u li eventwalment giet gustament skartata minn din l-Onorabbli Qorti fis-sentenza taghha.

Kif sewwa qalet l-Onorabbli Qorti tal-Appell hi u tikkwota lil Mattiolo (Vol IV p.825) fil-kawza fl-ismijiet "*John Zammit vs Michael Zammit Tabona noe et*" deciza fit-22 ta' Jannar, 2001, biex l-izball ta' fatt jaghti kawza ghar-revokazzjoni ta' sentenza jehtieg *inter alia* li (i) l-izball manifest u emergenti mill-atti tal-kawza jkun materjali ta' fatt **u mhux zball ta' kriterju jew ta' interpretazzjoni**; (ii) l-esistenza jew l-inesistenza tal-fatt li fih manifestament ikun zbalja l-gudikant **ma tkunx iffurmat punt ta' kontroversja, jigifieri punt kontradett u diskuss bejn il-partijiet li fuqu s-sentenza tkun ippronunzjat** (ara *G. Mifsud vs G. Zahra* Qorti tal-Appell 18 ta' Gunju, 1954).

Dan il-principju baziku gie enuncjat ukoll f'diversi sentenzi ohra: *Palmar Limited vs V. Ciantar* (Qorti tal-Appell sede

Inferjuri deciza 12 ta' Meju, 2003); *M. Cutajar vs R. Muscat* (Qorti tal-Appell sede Inferjuri deciza 12 ta' Meju, 2003); *J. Sammut noe et vs M. Mizzi et* (Qorti tal-Appell deciza 30 ta' Gunju, 2003); *C. Gauci vs A. Vella pro et noe et* (Qorti tal-Appell deciza 10 ta' Ottubru, 2003).

F'dan il-kuntest ghandu jinghad li, kif sewwa qalet din l-Onorabli Qorti, il-qofol tal-kwistjoni kollha kien li fil-konvenju *in kwistjoni* ma kinitx saret ebda kundizzjoni li tillimita jew tikkundizzjona b'xi mod d-drittijiet tal-kumpraturi u li kliem tal-istess konvenju ma jaghtix lok ghal interpretazzjoni ghaliex jirrifletti b'mod car il-volonta' libera tal-partijiet.

Tenut kont tal-fatt ghalhekk li ma jezisti ebda “zball” kif imfisser f'artiklu 811 subinciz (l) tal-Kap. 12 u li fil-korp tar-rikors taghhom ir-rikorrenti aktar ittrattaw kwistjonijiet ta' mertu li kienu diga' trattati fl-udjenza, jidher lampanti l-fatt li r-rikorrenti ghamlu uzu mir-rimedju eccezzjonali u straordinarju ta' rittrattazzjoni biex bhal speci isir appell iehor minn sentenza defittivament deciza minn din l-Onorabli Qorti.

Ghalhekk it-talba tar-rikorrenti sabiex tigi rittrattata l-kawza ghandha tigi michuda bl-ispejjez kontra taghhom.

Rat l-atti tal-process fl-ismijiet premissi deciza minn din il-Qorti fit-29 ta' Ottubru, 2004;

Rat l-atti kollha tal-kawza u d-dokumenti esebiti;

Semghet lid-difensuri tal-partijiet;

Rat li l-kawza thalliet ghal-lum ghas-sentenza;

Ikkunsidrat;

Illi dawn il-proceduri kellhom il-bidu taghhom f'konvenju iffirmit fid-29 ta' Dicembru, 1998, li *in forza* tieghu Carmelina sive Carmela Azzopardi u ulieda ahwa Azzopardi obligaw ruhhom li jbieghu u jittrasferixxu lill-konjugi Gauci Borda l-fond 284, “*Ester House*”, Triq Fleur



de Lys, Santa Venera. Peress li l-familja Azzopardi ma resqetx għall-pubblikazzjoni tal-att finali, il-konjugi Gauci Borda fethu kawza fejn talbu li l-familja Azzopardi tkun ikkundannata tersaq għall-pubblikazzjoni tal-att pubbliku relattiv. Il-familja Azzopardi eccepjet, fost eccezzjonijiet ohra, illi hi mhix tenuta tersaq għal-pubblikazzjoni tal-att peress li l-inkwilina tal-fond *in kwistjoni* mietet waqt il-konvenju u b'hekk inbidlet cirkostanza essenzjali fil-konvenju li jinfluwenza l-valur tal-fond.

Illi l-Onorabbli Prim Awla tal-Qorti Civili, b'sentenza tal-10 ta' Ottubru, 2001, kienet laqgħet din l-eccezzjoni u ddecidiet li l-konvenuti, familja Azzopardi kellhom raguni valida għaliex ma jersqux għall-kuntratt.

L-atturi, l-konjugi Gauci Borda, hassew ruhhom aggravati b'din is-sentenza u b'rikors ippresentat fid-29 ta' Ottubru, 2001, interponew appell u talbu r-revoka tas-sentenza mogħtija mill-ewwel Qorti u sabiex din il-Qorti tilqa' t-talbiet tagħhom.

Fil-fatt, din il-Qorti, b'sentenza tad-29 ta' Ottubru, 2004, laqgħet l-appell tal-konjugi Gauci Borda, irrevokat is-sentenza tal-ewwel Qorti, u wara li caħdet l-eccezzjoni *in kwistjoni*, irrinvjat l-atti quddiem l-ewwel Qorti biex dik l-Onorabbli Qorti tikkunsidra l-eccezzjonijiet l-ohra sollevati mill-familja Azzopardi u tiddeciedi dwarhom.

Bil-presenti procedura, il-familja Azzopardi qed titlob ir-ritrattazzjoni ta' dik is-sentenza mogħtija minn din il-Qorti (diversament komposta) fuq l-argument li dik is-sentenza kienet effett ta' zball li jidher mill-atti tal-kawza. L-artikolu invokat, l-artikolu 811(l) tal-Kap. 12 tal-Ligijiet ta' Malta, jiddisponi li kawza tista' tigi ritrattata.

*“jekk is-sentenza kienet l-effett ta' zball li jidher mill-atti jew mid-dokumenti tal-kawza.*

*Għall-finijiet ta' dan il-paragrafu, jitqies li hemm dak l-izball, fil-kaz biss li d-decizjoni tkun ibbazata fuq is-suppozizzjoni ta' xi fatt li l-verita' tiegħu tkun bla ebda dubju eskluza, jew fuq is-suppozizzjoni li ma jeżistix xi fatt,*

*li l-verita' tieghu tkun stabbilita' pozittivament, basta li, fil-kaz il-wiehed u l-iehor, il-fatt ma jkunx punt ikkontestat illi jkun gie deciz bis-sentenza".*

L-istatut ta' ritrattazzjoni huwa rimedju eccezzjonali nkwantu jikkostitwixxi deroga mir-regola generali li *"res judicata pro veritate habetur"*. Konformement il-Qrati taghna dejjem sostnew li dan ir-remedju tant straordinarju ghandu dejjem jigi ristrett ghall-kazi kontemplati fil-ligi u li tinghata interpretazzjoni ristretta tal-ligi. Fis-sentenza moghtija fis-26 ta' April, 1993, minn din il-Qorti, kif dak inhar komposta, fil-kawza "Karmenu Mifsud Bonnici noe et vs John Scicluna noe et" gie osservat li *"L-istitut ta' ritrattazzjoni huwa wiehed specjalissimu li jippermetti li kawza tigi ezaminata ghat-tielet darba. L-organizzazzjoni ta' l-ordni gudizzjarju fl-istruttura taghha hija ta' zewg gradi – prim'istanza u appell – mentri r-ritrattazzjoni tintroduci t-tielet grad bhala mizura eccezzjonalissima intiza principalment biex tigi evitata ingustizzja cara u palezi, minhabba fatturi li jkunu jew sfuggew l-ezami ta' l-ewwel istanza jew taz-zewg istanzi jew li jkunu issopravvenew, basta li f'ebda kaz dawn il-fatturi ma jkunx dovuti ghan-negligenza procedurali ta' min jitlob ir-ritrattazzjoni"*.

Din il-Qorti, diversament preseduta, fis-sentenza moghtija fis-7 ta' Marzu, 1992 fil-kawza "Mark Causon vs Carmel Portelli noe et", b'rispett lejn il-principji hawn fuq enuncjati osservat li *"Il-gurisprudenza taghna konstantement irriteniet li r-rimedju tar-ritrattazzjoni huwa wiehed straordinarju, in kwantu jikkostitwixxi deroga ghall-principju fundamentali li l-gudikat jikkostitwixxi ligi bejn il-kontendenti, u dan indipendentement mill-fatt jekk dak il-gudikat jirrispekkjax kompletament il-verita' jew il-gustizzja. Il-guristi Rumani kienu jesprimu dan il-kuncett bil-massima res judicata pro veritate habetur ... Minn dak li ntqal isegwi li r-regoli li jiggvernaw ir-rimedju tar-ritrattazzjoni huma ta' interpretazzjoni strettissima (Koll. Vol. XXVII – I – 818). Diversament, taht il-pretest ta' ritrattazzjoni, il-litigant sokkombenti jkun jista' jerga jiftah il-kawza, u hekk, indirettament johloq ghalih tribunal tat-tielet istanza (Koll Vol. XLIII – I – 227) haga li mhux permessa mill-ligi"*.

Fil-kuntest ta' dawn il-principji generali issa rridu nezaminaw r-ragunijiet imressqa mir-rikorrenti *in sostenn* tat-talba taghhom ghar-ritrattazzjoni.

Ir-rikorrenti, kif inghad, qed jibbazaw it-talba taghhom fuq l-allegat zball ta' din il-Qorti li ma qisitx il-fatt oggettiv li l-mewt tal-inkwilina fil-mori tal-konvenju gab mieghu bidla essenzjali fl-oggett miftiehem tal-bejgh.

Ghar-rigward tat-talba bazata fuq zball ta' fatt intqal fil-kawza "Mifsud vs Zahra" deciza minn din il-Qorti fit-18 ta' Gunju, 1954 (Vol. XXXVIII.I.323), illi mill-ezami ta' l-imsemmija dispozizzjoni tal-ligi jirrizulta illi, biex l-izball ta' fatt jaghti kawza ghar-revokazzjoni tas-sentenza, jehtieg, kif jikteb Mattiolo – (1) Illi l-izball ikun zball materjali ta' fatt, u mhux zball ta' kriterju jew ta' interpretazzjoni; (2) Illi l-izball jirrizulta mill-atti u dokumenti tal-kawza, u ghalhekk hija assolutament inammessibbli l-produzzjoni ta' atti u dokumenti godda biex tigi fornita l-prova ta' l-izball; (3) Illi l-istess zball ikun manifest, tali, *cioe'*, li jimergi mis-sempli konfront bejn id-dikjarazzjonijiet tas-sentenza u l-atti u d-dokumenti tal-kawza; b'mod li jkun jidher prodott eskluzivament mis-sempli inavertenza tal-gudikant; (4) Illi l-izball ikun iddetermina d-decizjoni, jigifieri illi s-sentenza, vizjata b'dak l-izball, ma tistax tigi sorretta minn xi ragunijiet ohra indipendenti minn dik zbaljata; u (5) Illi l-ezistenza jew inezistenza tal-fatt li fih manifestament ikun zbalja l-gudikant ma tkunx punt kontradett u diskuss bejn il-partijiet, u li fuqu s-sentenza tkun ippronunzjat ruhha.

Fil-kawza "Borg vs Borg", deciza minn din il-Qorti fis-7 ta' April, 1998, inghad b'approvazzjoni tat-tagħlim ta' Mortara illi *"l'errore di fatto e' un vero errore dei sensi; il magistrato ha creduto di vedere negli atti quel che non esiste o ha fondato la sua convinzione sul presupposto della inesistenza di quel che avrebbe subito veduto se avesse esercitato gli occhi del corpo e dell'intelletto sulle carte del processo"*.

Fil-kawza "Cassar vs Azzopardi", deciza minn din il-Qorti fid-29 ta' April, 1996, inghad, b'approvazzjoni tat-teorija ta'

*Galdi, illi “Il giudice ha il debito di giudicare secundum allegata et probata e perciò l'errore gli e' imputabile e vizia la sentenza quando risulta dagli atti che gli sono stati presentati. Ma il giudice non ha l'obbligo di indovinare il contenuto di documenti o atti che non furono legalment sottoposti ai suoi riguardi”.*

Kif taraha din il-Qorti zball konsimili, kif rikjest mil-ligi, u kif definit u interpretat fid-dottrina u l-gurisprudenza, mhux ravnizat fil-fattispecie ta' dan il-kaz. Ibda biex il-Qorti ma tarax illi dak lamentat mir-rikorrenti jitratta minn *“zball ta' fatt materjali”*, izda minn apprezzament tal-fatti li kienu cari u li dwarhom ma jezisti ebda zball. Il-fatti huma li gie iffirmit konvenju li in forza tieghu l-familja Azzopardi obligat ruhha li tbiegh u titrasferixxi fond bid-drittijiet u l-pertinenzi kollha tieghu, liema dar kienet, f'dak iz-zmien, mikrija lis-Sinjura Carmelina Gauci Borda. Jirrizulta wkoll li, fil-mori tal-konvenju, mietet l-inkwilina. Fuq dawn il-fatti ma jirrizulta ebda *“zball”*. Dak li xehdu l-partijiet kien ukoll quddiem din il-Qorti, u ma jirrizultax li din il-Qorti qieset xi fatt bhala li jezisti meta ma kienx, jew ma qisetx fatt li fil-fatt kien jezisti. Din il-Qorti jidher li qieset sew dak li qalu l-partijiet izda, fil-fehma taghha, kien importanti l-principju li gie ribadit mill-Onorabbli Prim'Awla tal-Qorti Civili fil-kawza *“Philip Micallef vs Antoine Micallef”*, decisa fil-30 ta' April, 2002, fis-sens illi:

*“Gie deciz li meta element essenzjali jkun irid jirrizulta minn skrittura jew kuntratt, jekk tali element jonqos, provi testimonjali ma humiex ammissibbli biex jigi supplit l-element nieqes. Tali prova testimonjali hi lecita biss li ssir biex telucida l-iskrittura jew il-kuntratt f'xi patt incidentali jew accessorju”.*

Fid-dawl ta' dan il-principju, din il-Qorti qieset il-konvenju, u osservat li fl-istess ma saret ebda riserva dwar x'jigri f'kaz ta' bdil fic-cirkustanzi. Din il-Qorti qieset li l-obbligazzjoni kienet ta' fond, li, f'dak il-mument tal-konvenju, kien mikri, izda li l-istess obbligazzjoni ma kintx marbuta mal-kondizzjoni li l-fond jinbiegh biss jekk jibqa' mikri fil-mument tal-publikazzjoni tal-kuntratt. Il-bidla fic-cirkustanza ta' fatt giet kkunsidrata minn din il-

Kopja Informali ta' Sentenza

Qorti, *pero'*, peress li ma kienx hemm riserva biex tkopri ghal-tali biddliet, gie meqjus li l-konvenju baqa' jorbot skond it-termini originali tieghu. Dan hu apprezzament li ghamlet din il-Qorti u ma jwassalx ghal "zball" kontemplat fil-ligi.

Kif rilevat fid-decizjonijiet a Vol XXIV pl p609 u Vol XXVII pl p433, *"l'errore di fatto perche' possa aprire l'adito alla ritrattazione deve risultare dagli atti e dai documenti della causa, e deve essere un errore materiale, intuitivo, risultante dal semplice confronto delle dichiarazioni della sentenza cogli atti e coi documenti e non relativo ai criteri o caratteri coi quali il fatto e' stato appreso dal giudicante ... ..L'errore di fatto deve inoltre trovarsi in rapporto di casualita' colla decisione, ed e' necessario che il fatto non abbia formato un punto controverso e deciso colla sentenza impugnata"*.

F'dan il-kaz, ma hemm xejn fis-sentenza li hu kontra dak li jirrizulta mill-atti. Il-fatt li l-Qorti dehrilha li, fic-cirkustanzi, kellha taghti aktar piz lill-kitba milli x'qalu il-partijiet dwar il-hsieb taghhom, ma jistax jitqies "zball ta' fatt". Dak li ghamlet din il-Qorti kien li qieset ic-cirkustanzi kollha, u fid-dawl tal-kontestazzjoni li rrizultat, tat is-sentenza taghha fuq ir-rizultanzi u *a bazi ta'* principji minnha abbraccjati.

*Kwindi t-talbiet tar-rikorrenti ma jistghux jigu milqugha.*

Ghaldaqstant, ghar-ragunijiet premissi, tiddisponi mill-kawza billi tichad it-talbiet tar-rikorrenti, bl-ispejjes kontra l-istess rikorrenti ritrattandi. Fl-istess hin qeghdha tirrimetti l-atti quddiem l-ewwel Onorabbli Qorti biex dik il-Qorti tikkunsidra l-eccezzjonijiet l-ohra sollevati mill-konvenuti u tiddeciedi dwarhom.

**< Sentenza Finali >**

Kopja Informali ta' Sentenza

-----TMIEM-----